

### ടെണ്ടർ സേവിംഗ്സ്

46(50) ശ്രീമതി കെ. കെ. രമ: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) വടകര നിയോജകമണ്ഡലത്തിൽ എം.എൽ.എ-യുടെ ആസ്തി വികസന പദ്ധതി പ്രകാരമുള്ള വിവിധ പദ്ധതികളിൽ ടെണ്ടർ സേവിംഗ്സായി ബാക്കിയുള്ള തുക എത്ര രൂപയാണ്?

4-8-2018-ലെ സ.ഉ.(സാധാ) നമ്പർ 119/2018/ധന പ്രകാരം 2017-18 സാമ്പത്തിക വർഷം മുതലാണ് ടെണ്ടർ സേവിംഗ്സിന് പ്രാബല്യമുള്ളത്. ഓരോ വർഷവും ഭരണാനുമതി നൽകുന്ന പ്രവൃത്തികളുടെ ടെണ്ടർ അംഗീകരിച്ച് കഴിഞ്ഞു ണ്ടാകുന്ന ടെണ്ടർ സേവിംഗ്സ് ആ വർഷത്തെ പരമാവധി അഞ്ചുകോടി രൂപയിൽ കണക്കാക്കി കുറവ് വരുന്ന തുക അടുത്ത വർഷം അനുവദിച്ചിരിക്കുന്ന 5 കോടി രൂപയിൽ തട്ടിക്കിഴിക്കേണ്ടതാണ്. ഒരു സാമ്പത്തികവർഷം അനുമതി നൽകിയ മുഴുവൻ പ്രവൃത്തികളുടെയും ടെണ്ടർ സേവിംഗ്സ് ഒരുമിച്ച് ആയതിനായി പരിഗണിക്കേണ്ടതാണ്. അതായത് ഓരോ എം.എൽ.എ-യും അതാത് വർഷം ശിപാർശ ചെയ്യുന്ന എല്ലാ പ്രവൃത്തികളും പൂർത്തീകരിച്ച് തുക അനുവദിച്ച് നൽകിയാൽ മാത്രമേ ആ വർഷം പ്രസ്തുത എം.എൽ.എ-യുടെ നിയോജകമണ്ഡലത്തിൽ എത്ര തുക ടെണ്ടർ സേവിംഗ്സ് ഇനത്തിൽ ഉണ്ടെന്ന് കണക്കാക്കുവാൻ സാധിക്കുകയുള്ളൂ. ഇപ്രകാരം ടെണ്ടർ സേവിംഗ്സ് അനുവദിക്കുന്നതിന് 2017-18 സാമ്പത്തികവർഷം മുതലാണ് പ്രാബല്യമുള്ളത്. 2017-18 മുതൽ 2019-20 വരെ വർഷങ്ങളിലെ പൂർത്തീകരിച്ച പ്രവൃത്തികളുടെ ടെണ്ടർ സേവിംഗ്സ് സംബന്ധിച്ച വിശദാംശങ്ങൾ അനുബന്ധമായി ചേർത്തിരിക്കുന്നു.\*

(ബി) ഓരോ സാമ്പത്തിക വർഷത്തെയും ടെണ്ടർ സേവിംഗ്സ് തുക എത്ര രൂപ വീതമാണെന്ന് വ്യക്തമാക്കുമോ;

&

(സി) പ്രസ്തുത ടെണ്ടർ സേവിംഗ്സ് തുക ഉപയോഗിച്ച് ഇനി എത്ര രൂപയുടെ പദ്ധതികൾക്കാണ് ശിപാർശ ചെയ്യാൻ സാധിക്കുക; ഇതിനായി എന്നുവരെയാണ് ശിപാർശകൾ നൽകാൻ കഴിയുക?

ഓരോ സാമ്പത്തിക വർഷത്തെയും അനുമതി നൽകിയ മുഴുവൻ പ്രവൃത്തികളും പൂർത്തീകരിച്ചശേഷം മാത്രമേ ആ സാമ്പത്തിക വർഷത്തിലെ ടെണ്ടർ സേവിംഗ്സ് തുക എത്രയെന്ന് കണക്കാക്കുവാനും ആയത് ഉപയോഗിച്ച് ഇനി എത്ര രൂപയുടെ പദ്ധതികൾക്ക് ശിപാർശ ചെയ്തുവാൻ സാധിക്കൂ എന്ന് പറയുവാനും കഴിയുകയുള്ളൂ.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.